

RIŻOLUZZJONI (UE) 2016/1556 TAL-PARLAMENT EWROPEW**tat-28 ta' April 2016****li tinkludi l-kummenti li jagħmlu parti integrali mid-deċizzjoni dwar il-kwittanza għall-implimentazzjoni tal-baġit tal-Aġenzija Ewropea għat-Tmexxija Operattiva tas-Sistemi tal-IT Fuq Skala Kbira fl-Ispazju ta' Libertà, Sigurtà u Ġustizzja għas-sena finanzjarja 2014**

IL-PARLAMENT EWROPEW,

- wara li kkunsidra d-deċizzjoni tiegħu dwar il-kwittanza għall-implimentazzjoni tal-baġit tal-Aġenzija Ewropea għat-Tmexxija Operattiva tas-Sistemi tal-IT Fuq Skala Kbira fl-Ispazju ta' Libertà, Sigurtà u Ġustizzja għas-sena finanzjarja 2014,
 - wara li kkunsidra l-Artikolu 94 u l-Anness V tar-Regoli ta' Procedura tiegħu,
 - wara li kkunsidra r-rapport tal-Kumitat għall-Kontroll tal-Baġit u l-opinjoni tal-Kumitat għal-Libertajiet Ċivili, il-Ġustizzja u l-Intern (A8-0124/2016),
- A. billi, skont ir-rapporti finanzjarji tagħha, il-baġit finali tal-Aġenzija Ewropea għat-Tmexxija Operattiva tas-Sistemi tal-IT Fuq Skala Kbira fl-Ispazju ta' Libertà, Sigurtà u Ġustizzja ("l-Aġenzija") għas-sena finanzjarja 2014 kien ta' EUR 59 380 000, li jirrappreżenta tnaqqis ta' 3,2 % meta mqabbel mas-sena 2013; billi l-baġit kollu tal-Aġenzija ġej mill-baġit tal-Unjoni,
- B. billi l-Qorti tal-Awdituri, fir-rapport tagħha dwar il-kontijiet annwali tal-Aġenzija Ewropea għat-Tmexxija Operattiva tas-Sistemi tal-IT Fuq Skala Kbira fl-Ispazju ta' Libertà, Sigurtà u Ġustizzja għas-sena finanzjarja 2014 ("ir-rapport tal-Qorti"), tistgħar li kisbet assigurazzjonijiet raġonevoli li l-kontijiet annwali tal-Aġenzija huma affidabbli u li t-tranzazzjonijiet ta' bażi huma legali u regolari,

Osservazzjonijiet

1. Jinnota li r-rapport tal-Qorti jenfasizza l-kwistjonijiet relatati mal-valutazzjoni tas-sistemi SIS II, VIS u EURODAC fil-kontijiet tal-Aġenzija; jinnota li s-sistemi ġew trasferiti mill-Kummissjoni lill-Aġenzija f'Mejju 2013 permezz ta' tranzazzjoni mingħajr skambju; jiehu nota li fin-nuqqas ta' informazzjoni affidabbli u kompleta fir-rigward tal-ispiza totali tal-iżvilupp ta' dawk is-sistemi, il-valuri tas-sistemi ġew irregistrati fil-kontijiet tal-Aġenzija bil-valuri netti kontabilistiċi tagħhom kif inhuma fil-kotba tal-Kummissjoni u ġew aġġornati fi tmiem is-sena; jirrikonoxxi l-kumment tal-Aġenzija li sakemm il-valur kontabilistiku tal-assi trasferiti mill-Kummissjoni lill-Aġenzija kien stabbilit skont ir-regoli ta' kontabbiltà interni tal-Kummissjoni, ma kien hemm l-ebda azzjoni li l-Aġenzija kellha jew setgħet twettaq f'dan ir-rigward; jirrikonoxxi wkoll li l-valur tal-assi trasferiti huwa mistenni li jsir immaterjali matul is-sena 2015 minhabba applikazzjoni annwali ta' deprezzament tal-valur tal-assi u li bhala tali, għal kwittanzi futuri, dan il-kumment mhux se jibqa' rilevanti;

Ġestjoni baġitarja u finanzjarja

2. Jinnota li skont ir-Regolament (UE) Nru 1077/2011, il-Kummissjoni kienet responsabbli għall-istabbiliment u l-operat inizjali tal-Aġenzija sakemm din inghatat l-awtonomija finanzjarja fit-22 ta' Mejju 2013; jinnota wkoll li l-2014 kienet it-tieni sena li fiha l-Qorti wettqet awditu dwar ir-rapporti finanzjarji tal-Aġenzija;
3. Jinnota li l-isforzi ta' monitoraġġ tal-baġit matul is-sena finanzjarja 2014 irriżultaw f'rata ta' implimentazzjoni tal-baġit ta' 99,32 % u li r-rata ta' eżekuzzjoni tal-appropriazzjonijiet ta' pagament kienet għolja u tammonta għal 99,14 %;

Impenji u riporti

4. Jinnota mir-rapport tal-Qorti li minn EUR 6 600 000 f'approprjazzjonijiet impenjati riportati għall-2014 għat-Titolu I (nefqa tal-persunal) u għat-Titolu II (nefqa amministrattiva), ġew ikkanċellati EUR 1 700 000 (26 %), li juri li l-htigijiet baġitarji ġew sopravvalutati fl-aħhar tal-2013; jirrikonoxxi, madankollu, l-osservazzjoni tal-Aġenzija li minn meta saret finanzjarjament indipendenti fl-2013, numru ta' impenji għall-infiq amministrattiv ġew trasferiti mill-Kummissjoni għall-Aġenzija; jirrikonoxxi barra minn hekk li, fiż-żmien li l-Aġenzija hadet id-deċiżjoni rigward dawn ir-riporti, din kienet għadha ma lahqitx il-kumpliment shih tal-persunal u għalhekk kellha kapaċità ta' ġestjoni tal-baġit limitata f'ċerti oqsma; jinnota b'sodisfazzjon li l-Aġenzija sussegwentement tejbet il-kapaċità tagħha biex tissorvelja u timplimenta r-riporti u jistenna li jonqsu l-volum u l-perċentwal ta' kanċellazzjonijiet fl-2015;
5. Jiehu nota mir-rapport tal-Qorti li l-ammont ta' approprjazzjonijiet impenjati li ġew riportati għall-2015 kien għoli għat-Titolu II (nefqa amministrattiva), u jammonta għal EUR 15 000 000 (87 %); jirrikonoxxi li dawn ir-riporti rriżultaw prinċipalment minn dewmien fl-akkwisti għall-estensjoni u t-tiġdid tas-sit tal-Aġenzija fi Strasburgu; jinnota, barra minn hekk, li l-ammont ta' riporti għat-Titolu III (nefqa operattiva) kien għoli u jammonta għal EUR 24 500 000 (85 %) u fil-parti l-kbira kienu relatati ma' kuntratti pluriennali għall-manutenzjoni tas-sistemi tal-IT tal-Aġenzija; jirrikonoxxi l-osservazzjoni tal-Aġenzija li hadet passi biex ittejjeb il-kapaċità tagħha għall-ippjanar, il-monitoraġġ u l-implimentazzjoni ta' approprjazzjonijiet disponibbli, biex tiġi żgurata koordinazzjoni aktar mill-qrib bejn il-funzjonijiet operattivi u amministrattivi tagħha u biex tkompli tfassal u ttejjeb l-effikaċja tal-kontrolli interni; jistieden lill-Aġenzija sabiex tnaqqas il-livell għoli ta' riporti għalix mhijiex konformi mal-prinċipju tal-annwalità;
6. Ifakkar li skont ir-Regolament (UE) Nru 1077/2011, il-pajjiżi assoċjati mal-implimentazzjoni, l-applikazzjoni u l-iżvilupp tal-acquis ta' Schengen u l-miżuri relatati mal-EURODAC għandhom l-obbligu li jikkontribwixxu għall-baġit tal-Aġenzija; jinnota, barra minn hekk, li, għalkemm pajjiżi assoċjati ma' Schengen kienu qed jużaw is-sistemi mmanigġjati mill-Aġenzija, in-negozjati tal-Kummissjoni kienu għadhom għaddejnin; jirrikonoxxi l-osservazzjoni tal-Aġenzija li l-Iżlanda u l-Liechtenstein aċċettaw ir-Regolament u li n-negozjati mal-Iżvizzera u n-Norveġja għadhom għaddejnin, li jfisser li l-iffirmar tal-Ftehim ma jkunx possibbli qabel l-aċċettazzjoni mill-pajjiżi assoċjati kollha;

Prevenzjoni u ġestjoni tal-kunflitti ta' interess u t-trasparenza

7. Jinnota l-osservazzjoni tal-Aġenzija li r-regolament fundatur tagħha jitlob li l-membri kollha tal-Bord ta' Tmexxija u tal-gruppi konsultattivi jorġu dikjarazzjoni pubblika annwali tal-interessi bil-miktub; jirrikonoxxi li l-Aġenzija ssewwi b'mod strett dan ir-rekwiżit u żżomm id-dikjarazzjonijiet annwali kollha debitament iffirmati fis-segretarjat tal-Bord ta' Tmexxija; jinnota, barra minn hekk, li m'hemm l-ebda esperjenzja nazzjonali fuq il-Bord ta' Tmexxija u l-gruppi konsultattivi tal-Aġenzija;
8. Ihegġeġ lill-Aġenzija tissensibilizza aktar lill-membri tal-persunal tagħha dwar il-politika li tittratta l-kunflitti ta' interess, flimkien ma' attivitajiet ta' sensibilizzazzjoni li għaddejnin u l-inkluzjoni tal-integrità u t-trasparenza bhala punti li jridu jiġu diskussi b'mod obbligatorju matul il-proċeduri ta' reklutaġġ u l-valutazzjonijiet tal-prestazzjoni;
9. Jiddikjara li r-rapporti annwali tal-Aġenzija jista' jkollhom rwol importanti fl-ottemperanza fir-rigward tat-trasparenza, ir-responsabbiltà u l-integrità; jistieden lill-Aġenzija tinkludi kapitolu standard dwar dawn il-komponenti fir-rapport annwali tagħha;
10. Jiehu nota tal-fatt li s-CVs tad-Direttur Eżekuttiv tal-Aġenzija u tal-President tal-Bord ta' Tmexxija tagħha ġew ippubblikati u qed jinżamm agġornati fuq is-sit web tal-Aġenzija; jinnota l-osservazzjoni tal-Aġenzija li d-dikjarazzjonijiet individwali ta' impenn għall-membri tal-Bord ta' Tmexxija tagħha u l-gruppi konsultattivi huma miżmuma mis-segretarjat tal-Bord ta' Tmexxija, peress li m'hemm ebda rekwiżit ġuridiku speċifiku fir-regolament fundatur tal-Aġenzija li jitlob il-pubblikazzjoni ta' dawn id-dikjarazzjonijiet;
11. Jitlob li l-Aġenzija timplimenta l-Artikolu 16 tar-Regolamenti tal-Persunal billi kull sena tippubblika l-informazzjoni dwar l-uffiċjali għolja li jkunu telqu mis-servizz, u lista ta' kunflitti ta' interess;

Kontrolli interni

12. Jinnota li s-16-il standard ta' kontroll intern (ICS) tal-Aġenzija, strutturati madwar sitt oqsma ewlenin, ġew adottati mill-Bord ta' Tmexxija tagħha f'Ġunju 2014;
13. Jirrikonoxxi l-osservazzjoni tal-Aġenzija li hi kkonkludiet b'suċċess proċedura ta' akkwist biex tikseb kopertura tal-assigurazzjoni mehtieġa għal assi tanġibbli fissi tagħha għall-uffiċċji tas-sede tagħha f'Tallinn;
14. Jitlob li l-Aġenzija tapplika strettament il-miżuri li jirrigwardaw id-diskrezzjoni u l-eskluzjoni fl-akkwist pubbliku, b'verifiki ta' sfond xierqa mwettqa f'kull każ, u li tapplika l-kriterji tal-eskluzjoni halli l-kumpaniji ma jithallewx joperaw f'każ ta' kunflitt ta' interess, billi dan huwa essenzjali għall-harsien tal-interessi finanzjarji tal-Unjoni;

Kummenti oħra

15. Jinnota b'sodisfazzjon li n-negozjati bejn l-Aġenzija u Franza kienu konkluzi b'suċċess u li l-Ftehim dwar is-sede tal-Aġenzija ġie ffirmat għas-sit operattiv fi Strasburgu; jirrikonoxxi li, fi tmiem l-2015, il-Ftehim kien għadu qed jistenna r-ratifika min-naha tal-Assemblea Nazzjonali Franċiża;
16. Jitlob li jsir titjib globali fil-prevenzjoni tal-korruzzjoni u fil-ġlieda kontriha permezz ta' approċċ olistiku, li jibda b'aċċess pubbliku mtejjeb għad-dokumenti u b'regoli aktar stretti dwar il-kunflitti ta' interess, l-introduzzjoni jew it-tishih ta' registri ta' trasparenza u l-ghoti ta' riżorsi suffiċjenti għall-miżuri tal-infurzar tal-liġi, u anke permezz ta' titjib fil-kooperazzjoni fost l-Istati Membri u ma' pajjiżi terzi kkonċernati;
17. Jinnota b'sodisfazzjon li n-negozjati bejn l-Aġenzija u l-Estonja kienu konkluzi b'suċċess u l-Ftehim dwar is-sede ġie ffirmat fi tmiem l-2014; jirrikonoxxi li l-Ftehim ġie ratifikat mill-Parlament Estonjan fi Frar 2015 u dahal fis-seħh f'Marzu 2015;
18. Jitlob lill-Aġenzija ttejjeb il-proċeduri u l-prattiki tagħha mmirati għas-salvagwardja tal-interessi finanzjarji tal-Unjoni u tikkontribwixxi attivament għal proċess ta' kwittanza orjentat lejn ir-riżultati;
19. Jirreferi, fir-rigward tal-kummenti l-oħrajn li jakkumpanjaw id-deċiżjoni tiegħu dwar il-kwittanza, li huma ta' natura orizzontali, għar-riżoluzzjoni tiegħu tat-28 ta' April 2016 ⁽¹⁾ dwar il-prestazzjoni, il-ġestjoni finanzjarja u l-kontroll tal-aġenziji.

⁽¹⁾ (ara l-paġna 447 ta' dan il-Ġurnal Uffiċjali).